

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	आश्विन 11, मंगलवार, १९४५-अक्टूबर 03, 2023 <i>Asvina 11, Tuesday, Saka 1945- October 03, 2023</i>	

भाग 4 (ग)

उप-खण्ड (I)

राज्य सरकार तथा अन्य राज्य-प्राधिकारियों द्वारा जारी किये गये (सामान्य आदेशों, उप-विधियों आदि को सम्मिलित करते हुए) सामान्य कानूनी नियम।

ग्रामीण विकास एवं पंचायती राज विभाग

(पंचायती राज)

अधिसूचना

जयपुर, सितम्बर 29, 2023

जी.एस.आर.144 :-राजस्थान पंचायती राज अधिनियम, 1994 (1994 का अधिनियम सं. 13) की धारा 55A, 56 एवं 57 सपठित धारा 102 द्वारा प्रदत्त शक्तियों का प्रयोग करते हुए राज्य सरकार, राजस्थान पंचायती राज(स्थायी समिति गठन) नियम, 2000 को और संशोधित करने के लिए इसके द्वारा, निम्नलिखित नियम बनाती है, अर्थात्:-

1. संक्षिप्त नाम और प्रारम्भ.- (1) इन नियमों का नाम राजस्थान पंचायती राज(स्थायी समिति गठन) (संशोधन) नियम, 2023 है।

(2) ये तुरन्त प्रभाव से प्रवृत्त होंगे।

2. नियम 3 का संशोधन.- राजस्थान पंचायती राज(स्थायी समिति गठन) नियम, 2000, जिन्हें इसमें इसके पश्चात उक्त नियमों के रूप में निर्दिष्ट किया गया है, के नियम 3 के खण्ड (झ) के स्थान पर निम्नलिखित प्रतिस्थापित किया जायेगा, अर्थात्:-

" (झ)मतदान- (i) एक स्थायी समिति में पांच सदस्य निर्वाचित होंगे । पांच से अधिक नामांकन पत्र प्राप्त होने पर सदस्यों का चुनाव गुप्त मतदान द्वारा करवाया जावेगा । जिसके लिए संस्था के प्रत्येक निर्वाचित सदस्य को प्रत्येक स्थायी समिति के लिए अलग-अलग टाइप/साइक्लोस्टाइल/हस्तलिखित, मत पत्र प्ररूप-VI में दिया जायेगा जिसमें हिन्दी वर्णमाला के क्रम में उम्मीदवारों का नाम एवं उसके सामने सारणी में वर्णित प्रतीक चिन्हों में से एक प्रतीक चिन्ह अंकित होगा तथा प्रत्येक मत पत्र पर निर्वाचन अधिकारी के हस्ताक्षर होंगे ।

(ii) यदि प्रथम रुचि में एक प्रतीक चिन्ह को एक अभ्यर्थी द्वारा चाहा गया है तो वह उसी उम्मीदवार को आवंटित कर दिया जायेगा,

(iii) यदि एक ही प्रतीक चिन्ह को एक से अधिक अभ्यर्थियों ने अपनी रुचि में प्रथम स्थान पर रखा हो तो उस प्रतीक चिन्ह के आवंटन का निर्णय लाटरी द्वारा किया जायेगा । जिस अभ्यर्थी के पक्ष में लाटरी निकले उसे ही वह प्रतीक चिन्ह आवंटित

किया जायेगा । लाटरी निकालने की कार्यवाही उपस्थित अभ्यर्थियों के समक्ष की जायेगी,

- (iv) प्रथम रुचि पर अंकित प्रतीक चिन्ह का आवंटन हो जाने पर, शेष बचे अभ्यर्थियों को उनकी पसन्द के दूसरी रुचि के प्रतीक चिन्ह का आवंटन ऊपर अंकित प्रक्रिया के अनुसार किया जायेगा,
- (v) तत्पश्चात् शेष रहे अभ्यर्थियों को उनकी पसन्द के तीसरे क्रम के निर्वाचन प्रतीक चिन्ह का आवंटन उपरोक्तानुसार ही किया जायेगा, और
- (vi) पहले, दूसरे और तीसरे क्रम के सभी निर्वाचन प्रतीक चिन्ह आवंटित हो जाने के पश्चात् यदि कोई अभ्यर्थी ऐसा रह जाता है, जिसे अपनी रुचि के तीनों प्रतीक चिन्हों में से कोई भी प्रतीक चिन्ह आवंटित न हुआ हो या जिसने कोई रुचि ही न दी हो तो उसे सारणी में वर्णित निर्वाचन प्रतीक चिन्हों में से क्रम में सबसे ऊपर वाला वह प्रतीक चिन्ह आवंटित किया जायेगा जो किसी को आवंटित न किया गया हो, यदि चुनाव लड़ने वाले अभ्यर्थियों की संख्या 25 से अधिक है तो प्रतीक चिन्हों का आवंटन सारणी के पहले स्तम्भ-1 एवं स्तम्भ-2 में से उपरोक्तानुसार किया जायेगा । मत पत्रों में उम्मीदवारों के नाम वर्णमाला-क्रमानुसार अंकित किये जावेंगे तथा प्रत्येक उम्मीदवार के नाम के सामने उसे आवंटित प्रतीक चिन्ह का अंकन किया जावेगा।"

3. प्ररूप-VI का प्रतिस्थापन .- उक्त नियमों के विद्यमान प्ररूप-VI को निम्नलिखित से प्रतिस्थापित किया जायेगा, अर्थात:-

" प्ररूप-VI

नियम 3 (झ)

मतपत्र

..... (पंचायती राज संस्था का नाम) की (स्थायी समिति का नाम) के सदस्यों/अध्यक्ष के निर्वाचन हेतु मतपत्र ।

सील व हस्ताक्षर
निर्वाचन अधिकारी

क्र. सं.	उम्मीदवार का नाम मय पिता/पति का नाम व निवास स्थान	प्रतीक चिह्न	मतदान के लिये लगाया जाने वाला चिन्ह (X)
1	2	3	4

"

4. नवीन सारणी का जोड़ा जाना.- उक्त नियमों के विद्यमान प्ररूप-VIII के पश्चात् नवीन सारणी जोड़ी जायेगी, अर्थात:-

" सारणी

(स्थायी समिति के निर्वाचन के लिए प्रतीक चिन्ह)

प्रतीक 1	अतिरिक्त प्रतीक 2
1. जग	1. ग्लोब
2. सीढ़ी	2. कांच का गिलास
3. पौत	3. कांच का बर्तन
4. फावड़ा	4. गैस का चूल्हा
5. फावड़ा और बैलचा	5. गैस सिलेण्डर
6. चश्मा	6. फराक
7. स्टूल	7. आग बुझाने वाला इंजन
8. शटल	8. बिजली का बल्ब
9. टेबल लेम्प	9. ड्रम
10. टेबल पंखा	10. रोड़ रोलर
11. टेलीविजन	11. रेल का इंजन
12. टेलीफोन	12. हल
13. लड्डू	13. प्रेशर कूकर
14. भौंपू	14. कलश
15. दो पत्तियां	15. ईंट
16. चारपाई	
17. छाता	
18. वायलीन	
19. बरगद का पेड़	
20. गेंद	
21. पुस्तक	
22. बाक्स	
23. पुल	
24. बस	
25. केमरा	

[सं.एफ.4(11)संशोधन/स्थायी समिति/लीगल/पीआर/2023/514]

राज्यपाल के आदेश से,
सन्तोष कुमार गोयल,
शासन उप सचिव।